

نَبَعَثَ رَسُولًا ۱۵ وَ اِذَا آآرَدْنَا اَنْ نُّهْلِكَ قَرْیَةً اَمَرْنَا

کسی رسول کو بھیج لیں ۱۵ اور جب ہم کسی بستی کو ہلاک کرنے کا ارادہ کرتے ہیں تو ہم وہاں کے امراء اور خوشحال لوگوں کو (کوئی)

مُتَرَفِیْہَا فَفَسَقُوْا فِیْہَا فَحَقَّ عَلَیْہَا الْقَوْلُ فَمَدَّ مَرْنٰہَا

حکم دیتے ہیں ☆ تو وہ اس (بستی) میں نافرمانی کرتے ہیں پس اس پر ہمارا فرمان (عذاب) واجب ہو جاتا ہے پھر ہم اس بستی کو

تَدْمِیْرًا ۱۶ وَ کَمْ اَہْلَکْنَا مِنْ الْقُرُوْنِ مِنْۢ بَعْدِ نُوْحٍ ط وَ

بالکل ہی مسمار کر دیتے ہیں ۱۶ اور ہم نے نوح (علیہ السلام) کے بعد کتنی ہی قوموں کو ہلاک کر ڈالا، اور آپ کا

کَفٰی بِرَبِّکَ بِذُنُوْبٍ عِبَادٍ خَبِیْرًاۤ اَبْصِیْرًا ۱۷ مَنْ کَانَ

رب کافی ہے (وہ) اپنے بندوں کے گناہوں سے خوب خبردار خوب دیکھنے والا ہے ۱۷ جو کوئی صرف دنیا کی خوشحالی

یُرِیْدُ الْعَآجِلَۃَ عَجَلْنَا لَہٗ فِیْہَا مَا نَشَآءُ لَسَنُ نُّرِیْدُ شَمَّ

(کی صورت میں اپنی محنت کا جلدی بدلہ) چاہتا ہے تو ہم اسی دنیا میں جسے چاہتے ہیں جتنا چاہتے ہیں جلدی دے دیتے

جَعَلْنَا لَہٗ جَہَنَّمَ یَصْلٰہَا مَذْمُوْمًا مَّدْحُوْرًا ۱۸ وَ مَنْ

ہیں پھر ہم نے اس کے لئے دوزخ بنا دی ہے جس میں وہ ملامت سنتا ہوا (رب کی رحمت سے) دھتکارا ہوا داخل ہوگا ۱۸ اور جو

اَرَادَ الْاٰخِرَۃَ وَ سَعٰی لَہَا سَعِیْہَا وَ هُوَ مُؤْمِنٌ فَاُولٰٓئِکَ

شخص آخرت کا خواہش مند ہوا اور اس نے اس کے لئے اس کے لائق کوشش کی اور وہ مومن (بھی) ہے تو

کَانَ سَعِیْہُمْ مَّشْکُوْرًا ۱۹ کَلَّا نَبْدُ اَھْلَآءَ وَ هَؤُلَآءَ

ایسے ہی لوگوں کی کوشش مقبولیت پائے گی ۱۹ ہم ہر ایک کی مدد کرتے ہیں ان (طالبان دنیا) کی بھی اور ان (طالبان آخرت) کی بھی

مِنْ عَطَآءِ رَبِّکَ ط وَ مَا کَانَ عَطَآءُ رَبِّکَ مَحْظُوْرًا ۲۰

(اے حبیب مکرم! یہ سب کچھ) آپ کے رب کی عطا سے ہے، اور آپ کے رب کی عطا (کسی کیلئے) ممنوع اور بند نہیں ہے ۲۰

اَنْظُرْ کَیْفَ فَضَّلْنَا بَعْضَهُمْ عَلٰی بَعْضٍ ط وَ لِّلْاٰخِرَۃِ اَکْبَرُ

دیکھئے ہم نے ان میں سے بعض کو بعض پر کس طرح فضیلت دے رکھی ہے، اور یقیناً آخرت (دنیا کے مقابلہ میں) درجات کے لحاظ